

## جمروڈ اسٹیڈیم بم دھماکے پر جناب الطاف حسین کا اظہارِ مذمت

لندن:۔۔۔ 29، اپریل 2012ء

متحدہ قومی موومنٹ کے قائد جناب الطاف حسین نے جمروڈ اسٹیڈیم کے قریب بم دھماکے کی سخت ترین الفاظ میں مذمت کی ہے اور بم دھماکے میں 2 افراد کی شہادت اور متعدد افراد کے زخمی ہونے پر گہرے دکھ اور افسوس کا اظہار کیا ہے۔ اپنے ایک بیان میں جناب الطاف حسین نے کہا کہ جمروڈ دھماکہ میں ملوث دہشت گرد ملک و قوم کے کھلے دشمن ہیں اور اپنے مذموم عزائم کی تکمیل کیلئے ایک سوچے سمجھے سازشی منصوبے کے تحت پاکستان کو عدم استحکام سے دوچار کرنے کی پالیسی پر عمل پیرا ہیں۔ انہوں نے بم دھماکے میں شہید ہونے والے افراد کے تمام سوگوار لواحقین سے دلی تعزیت و ہمدردی کا اظہار کرتے ہوئے شہداء کے بلند درجات اور زخمیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ جمروڈ اسٹیڈیم بم دھماکے کا سنجیدگی سے نوٹس لیا جائے، اس میں ملوث سفاک دہشت گردوں کو فی الفور گرفتار کر کے عبرتناک سزا دی جائے اور عوام کی جان و مال کے تحفظ کیلئے ہر سطح پر مثبت اقدامات بروئے کار لائے جائیں۔

## عوامی نیشنل پارٹی کے بانی و خان عبدالغفار خان مرحوم (باچا خان) کی صاحبزادی اور خان

### عبدالولی خان مرحوم کی ہمیشہ محترمہ ڈاکٹر بیگم بیگی جان کے انتقال پر جناب الطاف حسین کا اظہارِ افسوس

لندن:۔۔۔ 29، اپریل 2012ء

متحدہ قومی موومنٹ کے قائد جناب الطاف حسین نے عوامی نیشنل پارٹی کے بانی خان عبدالغفار خان مرحوم (باچا خان) کی صاحبزادی اور اے این پی کے (سابق) سربراہ خان عبد الولی خان مرحوم کی ہمیشہ محترمہ ڈاکٹر بیگم بیگی جان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## گورنر سندھ کی جانب سے کراچی میڈیکل اینڈ ڈینٹل کالج کو یونیورسٹی کا درجہ دینے کی ابتدائی منظوری کا

### حق پرست اراکین سندھ اسمبلی کی جانب سے خیر مقدم

کراچی:۔۔۔ 29، اپریل 2012ء

حق پرست اراکین سندھ اسمبلی نے گورنر سندھ ڈاکٹر عشرت العباد کی جانب سے کراچی میڈیکل اینڈ ڈینٹل کالج کو اپ گریڈ کر کے سٹی یونیورسٹی آف ہیلتھ سائنسز کا درجہ دینے کی ابتدائی منظوری کا زبردست خیر مقدم کیا ہے اور اسے اعلیٰ تعلیم کے فروغ کیلئے اہم سنگ میل قرار دیا ہے۔ اپنے مشترکہ بیان میں انہوں نے کہا کہ علم کا فروغ ایم کیو ایم کی اولین ترجیحات میں شامل ہے اور ایم کیو ایم شروع دن سے ہی تعلیم سب کے لئے کے اصول پر عمل پیرا ہے۔ انہوں نے کہا کہ کراچی میڈیکل اینڈ ڈینٹل کالج کا قیام قائد تحریک جناب الطاف حسین کے وژن کا حصہ ہے جو کہ سابق حق پرست میئر کراچی ڈاکٹر محمد فاروق ستار کی انتھک کوششوں سے عمل میں آیا تھا اور اس کا شمار دنیا کے بہترین پروفیشنل کالجز میں ہوتا ہے جہاں میرٹ کی بنیاد پر تعلیم دی جا رہی ہے۔ حق پرست اراکین سندھ اسمبلی نے کراچی میڈیکل اینڈ ڈینٹل کالج کو یونیورسٹی کا درجہ دینے پر گورنر سندھ ڈاکٹر عشرت العباد کو زبردست خراج تحسین پیش کیا اسے قابل ستائش اور خوش آئندہ قدم قرار دیا۔

## لیاری میں جرائم پیشہ افراد کیخلاف جاری پولیس آپریشن کے دوران کالعدم پیپلز امن کمیٹی کے دہشت گردوں کی جانب سے

### فائرنگ اور راکٹ حملے کے نتیجے میں نجی ٹی وی کے رپورٹراور کیمرہ مینوں کے زخمی ہونے پر رابطہ کمیٹی کا اظہارِ مذمت

### واقعہ میں زخمی ہونے والے رپورٹراور کیمرہ مینوں سے دلی ہمدردی کا اظہار

کراچی:۔۔۔ 29، اپریل 2012ء

متحدہ قومی موومنٹ کی رابطہ کمیٹی نے لیاری میں جرائم پیشہ افراد کیخلاف جاری پولیس آپریشن کے دوران کالعدم پیپلز امن کمیٹی کے دہشت گردوں کی جانب سے فائرنگ اور راکٹ حملے کے نتیجے میں نجی ٹی وی کے رپورٹراور کیمرہ مینوں کے زخمی ہونے پر مذمت کا اظہار کیا ہے۔ ایک بیان میں رابطہ کمیٹی نے واقعہ میں زخمی ہونے والے رپورٹراور کیمرہ مین سے دلی ہمدردی کا اظہار کرتے ہوئے انکی جلد و مکمل صحت یابی کیلئے دعا بھی کی ہے۔



## قائد تحریک جناب الطاف حسین کی قائم کردہ انقلابی تحریک نے ملک ایک نئی طرز سیاست کو جنم دیا، محمد شریف

حیدرآباد۔۔۔ 29 اپریل 2012ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے کہا ہے کہ قائد تحریک جناب الطاف حسین نے غریب و متوسط طبقے سے تعلق رکھنے والے افراد کے غضب شدہ حقوق کے حصول کیلئے انقلابی تحریک کی بنیاد رکھ کر حق پرستی کی ایک لازوال جدوجہد کا آغاز کیا اور اس جدوجہد کی بدولت آج یہ تحریک ملک بھر کے غریب و متوسط طبقہ کے دلوں کی دھڑکن بن چکی ہے۔ اپنے مشترکہ بیان میں انہوں نے کہا کہ قائد تحریک الطاف حسین کی قائم کردہ انقلابی تحریک نے ملک میں ایک نئی طرز سیاست کو جنم دیا اور قیام پاکستان سے لیکر آج تک اس ملک پر قابض دو فیصد مراعات یافتہ استحصالی طبقے کی موروثی سیاست کی بنیادیں ہلا کر رکھ دیں ہیں۔ انہوں نے کہا کہ انقلابی تحریک کے نظریہ حق پرستی کو روکنے کیلئے ایم کیو ایم پر شب خون مارا گیا اور منفی پروپگنڈہ کیا گیا تاکہ اس کا پیغام ملک کی مظلوم عوام کو بیدار نہ کر سکے۔ انہوں نے کہا کہ پاکستان پر قابض دو فیصد استحصالی طبقہ کی جانب سے ایم کیو ایم کے خلاف کی گئی تمام تر سازشوں، ظلم و جبر کے ہتھکنڈوں کے باوجود آج ایم کیو ایم کا پیغام پوری آب و تاب کیساتھ سندھ، پنجاب، خیبر پختونخوا، بلوچستان، آزاد کشمیر اور گلگت بلتستان تک پھیل چکا ہے اور انشاء اللہ دن دو نہیں جب پاکستان میں غریب و متوسط طبقہ کی حکمرانی کا روشن سورج طلوع ہوگا۔

### ایم کیو ایم میرپور خاص زون کے انچارج وارا کین کمیٹی کا سوگوار لواحقین سے اظہار تعزیت

میرپور خاص۔۔۔ 29 اپریل، 2012ء

ایم کیو ایم میرپور خاص زون کے انچارج فرید احمد، حق پرست MPA فہیم احمد الطانی، اراکین زونل کمیٹی نے یونٹ 3/C سیکٹر B کے سابق یونٹ انچارج سیف الدین کی بھابھی اور گوٹھ علی نواز شاہ لنڈ میں امبر لنڈ کے 3 سالہ بیٹے مختیار لنڈ کی تالاب میں ڈوبنے سے ہونی والی ہلاکت پر اور یونٹ 1/C سیکٹر A کے جوائنٹ انچارج ظفر قریشی کی دادی کے انتقال پر گہرے دکھ اور دلی رنج و غم کا اظہار کیا۔ اس موقع پر انہوں نے کہا کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور لواحقین کو صبر جمیل عطا فرمائے (آمین)۔ دریں اثناء مرحوم کی نماز جنازہ و تدفین میں اراکین زونل کمیٹی، کارکنان سمیت مرحوم کے عزیز واقارب نے بڑی تعداد میں شرکت۔

### ایم کیو ایم کی عوام دوست خدمات کو مدنظر رکھتے ہوئے عوام قائد تحریک الطاف حسین بھائی پر بے پناہ اعتماد کرتے ہیں، ایم کیو ایم سکھرزون

سکھر۔۔۔ 29 اپریل، 2012ء

متحدہ قومی موومنٹ سکھرزون کے زونل انچارج محمد قطب الدین وارا کین زونل کمیٹی نے کہا ہے کہ ایم کیو ایم تبدیلی کا آغاز کر چکی ہے اب ملک بھر کے عوام کا فرض ہے کہ وہ قائد اعظم محمد علی جناح کے پاکستان کو بچانے کیلئے حق پرستوں کا ساتھ دیں اور قائد تحریک جناب الطاف حسین کے ہاتھ مضبوط کریں، کیونکہ صرف ایم کیو ایم غریب اور متوسط طبقہ سے تعلق رکھنے والے پڑھے لکھے اور باشعور نوجوانوں کو الیکشن میں منتخب کروا کر اسمبلیوں میں پہنچانے کی عملی کاوش کرتی ہے تاکہ اسمبلیوں میں کسانوں، ہاریوں، مزدوروں اور مڈل کلاس کی موثر نمائندگی ہو سکے۔ اپنے مشترکہ بیان میں انہوں نے کہا کہ ایم کیو ایم غریب عوام کے حقوق کی جنگ لڑ رہی ہے۔ آج خود کو عوامی خادم کہنے والوں کی اپنی زندگی کسی شہنشاہ سے کم نہیں، جنہوں نے ملک کو تباہی کے دہانے ہر لاکھڑا ہے آج غریب عوام دو وقت کی روٹی، صاف پانی، گیس و بجلی، علاج و تعلیم اور انصاف کے لئے ترس رہی ہے مگر یہ جاگیر دار اور وڈیرے عوام کا استحصال کر رہے ہیں۔ ایم کیو ایم اس کرپٹ اور فرسودہ نظام کا خاتمہ کر کے ہی دم لے گی انہوں نے کہا کہ اس ملک میں جب سے ایم کیو ایم کی انسانی خدمت کا سلسلہ شروع ہوا ہے اُس دن سے اس ملک کے دو فیصد وڈیرا نوجوانوں کو جاگیر اندہ سوچ رکھنے والے لوگ اور اسٹیبلشمنٹ نے ایم کیو ایم کے خلاف سازشوں کے تانے بانے بننے شروع کر دیے ہیں اور ایم کیو ایم پر ملک دشمنی اور دہشت گردی کے بے بنیاد اور جھوٹے الزامات لگائے گئے مگر ایم کیو ایم کی عوام دوست خدمات کو مدنظر رکھتے ہوئے ملک بھر کے عوام کا قائد تحریک الطاف حسین پر بے پناہ اعتماد اس بات کا ثبوت ہے کہ عوام بے بنیاد اور جھوٹے پروپیگنڈہ کا شکار نہیں اور عوام یہ بات بخوبی جانتے ہیں کہ ایم کیو ایم ایک محبت وطن جماعت ہے جو ہر آزمائش اور مصیبت میں اپنے ہم وطنوں کے ساتھ ہے انہوں نے کہا کہ نظریاتی تحریک اور اسکے کارکنان کو ہمیشہ مصائب و مشکلات کا سامنا رہا ہے کیونکہ وہ ایسے نظام کی تبدیلی کی جدوجہد کرتے ہیں جس میں تمام قومیتوں سے تعلق رکھنے والے افراد اپنے بنیادی حقوق تک سے محروم ہیں اور ایک مخصوص مراعات یافتہ طبقہ حکومت ہی کرتا چلا جا رہا ہے۔ ملک میں رائج فرسودہ جاگیر اندہ نظام کے خلاف آواز حق بلند کرنے والوں کو اس نظام کے حامی لوگ اپنا دشمن سمجھ کر ان کے سامنے مشکلات کھڑی کرتے ہیں لیکن جو کارکنان نظریاتی طور پر مضبوط ہوں وہ مشن و مقصد کے حصول کے لئے ان لوگوں کے سامنے سبسہ پلائی دیوار ثابت ہوتے ہیں۔ انہوں نے مزید کہا کہ متحدہ قومی موومنٹ پاکستان کے غریب و متوسط طبقہ کے ایماندار، زمین، محبت وطن و باشعور کارکنان کارکنان کی مقبول ترین سیاسی تحریک ہے اور قائد تحریک جناب الطاف حسین بھائی نے پاکستان کے استحکام اور عوام کی خدمت کیلئے مثبت قومی پالیسیاں مرتب دینے میں ہمیشہ اپنا فعال اور عملی کردار ادا کیا ہے۔

جناب الطاف حسین کی جدوجہد ایسے جاگیرداروں، سرمایہ داروں اور موروثی سیاست کے فروغ دینے والے کرپٹ عناصر کے خلاف ہے، فرید احمد

میرپور خاص:۔۔۔۔۔ 29 اپریل، 2012ء

میرپور خاص زون کے انچارج فرید احمد نے کہا ہے کہ قائد تحریک جناب الطاف حسین نے غریب اور متوسط طبقے سے تعلق رکھنے والے ایماندار، پڑھے لکھے اور ملک و قوم کی خدمت کے جذبے سے سرشار نوجوانوں کو طاقت کے ایوانوں میں پہنچایا تاکہ وہ عوام کی نمائندگی کر سکیں۔ ان خیالات کا اظہار انہوں نے زونل آفس پر آنے والے نمائندین شہر سے ملاقات کرتے ہوئے کہی۔ اس موقع پر جوائنٹ زونل انچارج عارف مہاجر اور احمد رضا خان سمیت دیگر اراکین زونل کمیٹی بھی موجود تھے۔ انہوں نے کہا کہ قیام پاکستان سے لیکر آج تک جاگیردارانہ اور آمرانہ مزاج کے لوگ ہی چہرے بدل بدل کر کرپٹ اور موروثی سیاست کے ذریعے ملکی وسائل پر قبضہ کر کے عیش و عشرت کی زندگی بسر کر رہے ہیں، جبکہ پاکستان کے اصلی وارث 98 فیصد غریب اور مظلوم عوام غربت کی سطح سے بھی نیچے کی زندگی گزارنے پر مجبور ہیں۔ قائد تحریک جناب الطاف حسین کی جدوجہد ایسے جاگیرداروں، سرمایہ داروں اور موروثی سیاست کے فروغ دینے والے کرپٹ عناصر کے خلاف ہے جنہوں نے ملک کے وسائل کو بے دردی سے لوٹ کر ملک کو تباہی کے دہانے پر لاکھڑا کیا ہے۔

ایم کیو ایم ملک کے غریب، مظلوم و محکوم عوام کے دلوں کی آواز بن چکی ہے، ملک و سیم کھوکھر

کما س گاؤں، جاتی عمرہ میں راجپوت برادری کی جانب سے منعقدہ کارزمینٹنگ کے شرکاء سے اظہار خیال

لاہور:۔۔۔۔۔ 29 اپریل، 2012ء

لاہور زون کے جوائنٹ انچارج ملک و سیم کھوکھر نے کہا ہے کہ قائد جناب الطاف حسین کی جدوجہد دراصل وطن عزیز سے جاگیردارانہ، سرمایہ دارانہ، کرپٹ موروثی سیاست کے خاتمے، عوام کی حکمرانی، کرپشن سے ملک کو پاک کرنے کے لئے ہے، ان خیالات کا اظہار انہوں نے یوسی 124 کما س گاؤں، جاتی عمرہ رانیوٹڈ میں راجپوت برادری کے افراد کی جانب سے کارزمینٹنگ سے خطاب کرتے ہوئے کیا۔ انہوں نے قائد تحریک جناب الطاف حسین کے فکر و فلسفہ اور نظریہ و منشور پر تفصیلی روشنی ڈالتے ہوئے کہ ایم کیو ایم ملک کے غریب، مظلوم و محکوم عوام کے دلوں کی آواز بن چکی ہے اور ایم کیو ایم جناب الطاف حسین کے فکر و فلسفے کے مطابق ملک کی ترقی و خوشحالی کے لئے موروثی سیاست کے خاتمے اور عوام کی حکمرانی قائم کرنے کے لئے عملی جدوجہد کر رہی ہے، اس موقع پر لاہور زون کے جوائنٹ انچارج ملک و سیم کھوکھر، جوائنٹ انچارج ڈاکٹر علی حسین، لاہور زون کے ممبر ہاشم رضا، لاہور ڈسٹرکٹ کمیٹی کے جوائنٹ انچارج ملک افضل اعوان، اقبال ٹاؤن انچارج حکیم محمد فرید بھی موجود تھے۔ کارزمینٹنگ کے انعقاد کے موقع پر رانا نصیر خان، رانا شاہد گل، رانا منیر، رانا گلزار اور سید غضنفر حسین نے ایم کیو ایم کے ذمہ داران کا بھرپور استقبال کیا اور بڑی تعداد میں موجود مقامی افراد سے ملاقات کروائی۔ ملک و سیم کھوکھر اور دیگر مقررین نے کارزمینٹنگ کے شرکاء سے خطاب کرتے ہوئے کہا کہ پاکستان کو گلے سڑے فرسودہ نظام سے نجات کیلئے ہمیں خود آگے بڑھ کر محنت، ایمانداری اور لگن کے ساتھ ایم کیو ایم کے پرچم تلے جمع ہو کر عملی جدوجہد کرتے ہوئے ملک کو موجودہ بحرانوں سے نکالنا ہوگا اور اس کے لئے کسی قربانی سے دریغ نہیں کیا جائے گا۔

وسیب کے عوام جلد سرائیکی صوبہ کے قیام کی خوشخبری سنیں گے، عمران اعظم گاڈی

قائد تحریک الطاف حسین نے جو کہا پورا کر کے دکھادیا، سرائیکی وسیب کی محرومیاں دور کریں گے

متحدہ قومی موومنٹ ملتان زون کے جوائنٹ انچارج کی سرائیکستان یوتھ فورس کے چیئرمین اور صدر سے بات چیت

ملتان:۔۔۔۔۔ 29 اپریل، 2012ء

متحدہ قومی موومنٹ ملتان زون کے جوائنٹ انچارج عمران اعظم گاڈی نے کہا ہے کہ وسیب کے عوام جلد سرائیکی صوبہ کے قیام کی خوشخبری سنیں گے قائد تحریک الطاف حسین نے جو کہا پورا کر کے دکھادیا، سرائیکی وسیب کی محرومیاں دور کریں گے فرسودہ نظام کی تبدیلی کی جدوجہد جاری رہے گی ان خیالات کا اظہار انہوں نے زونل آفس ملتان میں سرائیکستان یوتھ فورس کے چیئرمین رضوان خان اور صدر سے بات چیت کرتے ہوئے کیا۔ انہوں نے کہا کہ سرائیکی وسیب میں عرصہ دراز سے اقتدار پر مسلط جاگیرداروں اور دڈیروں نے عوام کو محرومیوں کے سوا کچھ نہیں دیا اور مختلف سیاسی جماعتوں میں بیٹھے یہ جاگیردار اور دڈیرے اب خوف میں مبتلا ہیں کہ ایم کیو ایم غریب و متوسط طبقہ کے باشعور نوجوانوں کو انتخابات میں لکٹ دے گی تو ان کا کیا ہوگا اور اسی خوف سے وہ سرائیکی صوبہ کی بھی مخالفت کر رہے ہیں۔ سرائیکستان یوتھ فورس کے چیئرمین و صدر نے سرائیکستان اور اس کے عوام کی محرومیوں کو دور کرنے کے لئے جدوجہد پر قائد تحریک الطاف حسین کو زبردست خراج تحسین پیش کیا۔ اس موقع پر جوائنٹ انچارج محترمہ فرخندہ زیدی، زونل ممبران راشد ہاشمی، کلیم زبیر، مستنصر سہیل اور علی عمران سہروردی بھی موجود تھے۔

